



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

| | | | | |
|---------------------|---|--|--------------|----|
| Vol. II വാല്യം 2 | THIRUVANANTHAPURAM, TUESDAY തിരുവനന്തപുരം, ചൊവ്വ | 9th July 2013 2013 ജൂലൈ 9 18th Ashadha 1935 1935 ആഷാഢം 18 | No. നമ്പർ | 28 |
|---------------------|---|--|--------------|----|

PART III

Notifications by Heads of Departments Commissionerate of Land Revenue

WAYANAD DISTRICT

Sulthanbathery Taluk

സുൽത്താൻ ബത്തേരി തഹശീൽദാരുടെ

നടപടിക്രമം

(ഹാജർ: ശ്രീ. എൻ. കെ. അബ്രഹാം)

നമ്പർ ബി3-20923/2011(1).

2012 മാർച്ച് 27.

വിഷയം:—ജാതി സർട്ടിഫിക്കറ്റ്—സുൽത്താൻ ബത്തേരി താലൂക്ക് കിടങ്ങനാട് വില്ലേജ് ശ്രീമതി ഷീജ W/o ബാബു, പുത്തൻപുരയ്ക്കൽ എന്നവർക്ക് അനുവദിച്ച ജാതി, നോൺ ക്രിമിയെയർ സർട്ടിഫിക്കറ്റുകൾ റദ്ദ് ചെയ്ത് ഉത്തരവാകുന്നത് സംബന്ധിച്ച്.

സൂചന:—1. കിടങ്ങനാട് വില്ലേജ് ഓഫീസറുടെ 25-10-2010-ലെ 35/10 നമ്പർ സർട്ടിഫിക്കറ്റ്.
2. ഈ ഓഫീസിലെ 12-12-2011-ലെ ബി2-20923/11-ാം നമ്പർ കിർത്താഡ്സ് ഡയറക്ടർക്കുള്ള കത്ത്.
3. ജില്ലാ കളക്ടറുടെ 30-1-2012-ലെ എം2-2011/35697/12-ാം നമ്പർ കത്ത്.
4. കോഴിക്കോട് കിർത്താഡ്സ് ഡയറക്ടർ ഓഫീസിലെ വിജിലൻസ് ഓഫീസറുടെ 18-6-2012-ലെ ഡി1-2650/11-ാം നമ്പർ കത്ത്.
5. ജില്ലാ കളക്ടറുടെ 26-7-2012-ലെ എം2-2012/20554/12-ാം നമ്പർ കത്ത്.

സുൽത്താൻ ബത്തേരി താലൂക്ക്, കിടങ്ങനാട് വില്ലേജിൽ ചെതലയം പുത്തൻപുരയ്ക്കൽ വീട്ടിൽ ഷീജ, എം. വി. W/O ബാബു എന്നവർ 2010 വർഷത്തിൽ ഹിന്ദു ഈശ്വര നോൺ ക്രിമിലെയർ സർട്ടിഫിക്കറ്റിനായി അപേക്ഷ നൽകിയിട്ടുള്ളതും ടിയാന്റെ എസ്. എസ്. എൽ. സി. ബുക്ക്, പ്രാഥമിക അന്വേഷണം എന്നിവയുടെ അടിസ്ഥാനത്തിൽ സൂചന (1) പ്രകാരം കിടങ്ങനാട് വില്ലേജാഫീസർ ഹിന്ദു-ഈശ്വര നോൺ ക്രിമിലെയർ സർട്ടിഫിക്കറ്റ് പബ്ലിക് സർവ്വീസ് കമ്മീഷൻ ആവശ്യത്തിനായി അനുവദിച്ചിട്ടുള്ളതുമാണ്.

അപേക്ഷകയായ ശ്രീമതി ഷീജ, എം. വി. W/O ബാബു, പുത്തൻപുരയ്ക്കൽ എന്നവർ ജോലി സംബന്ധമായ ആവശ്യത്തിന് കണ്ണൂർ മൃഗസംരക്ഷണ വകുപ്പിൽ ഹാജരാക്കുന്നതിലേക്കായി നോൺ ക്രിമിലെയർ സർട്ടിഫിക്കറ്റിനായി 21-11-2011-ാം തീയതി കിടങ്ങനാട് വില്ലേജാഫീസർ മുന്പാകെ വീണ്ടും അപേക്ഷ നൽകിയിട്ടുള്ളതും എന്നാൽ ടി അപേക്ഷയിൽ വിശദമായ അന്വേഷണം നടത്തിയതിൽ അപേക്ഷകയായ ശ്രീമതി ഷീജ, സെന്റ് ജോർജ്ജ് ജാക്കോബൈറ്റ് സിറിയൻ ചർച്ച് ചെതലയം ഇടവകയിൽപ്പെട്ട എസ്തഫാനോസ് മകൻ ബാബു എന്നയാളെ വിവാഹം ചെയ്ത് ക്രിസ്തുമതാചാര പ്രകാരം ജീവിച്ചുവരുന്നതായും അന്വേഷണത്തിൽ കണ്ടെത്തിയതിനെ തുടർന്ന് അപേക്ഷകയ്ക്ക് ഹിന്ദു ഈശ്വര നോൺ ക്രിമിലെയർ സർട്ടിഫിക്കറ്റ് നിഷേധിച്ചിട്ടുള്ളതുമാണ്. ഈ വിഷയം സംബന്ധിച്ച് വില്ലേജ് ഓഫീസറുടെ റിപ്പോർട്ട് പ്രകാരം ശ്രീമതി ഷീജയുടെ ജാതി സംബന്ധിച്ച നിർദ്ദേശം ലഭിക്കുന്നതിനായി കോഴിക്കോട് കിർത്താഡ്സ് ഡയറക്ടർക്ക് സൂചന (2) പ്രകാരം കത്തയച്ചിട്ടുള്ളതാണ്. എന്നാൽ ബഹുമാനപ്പെട്ട വയനാട് ജില്ലാ കളക്ടർ മുന്പാകെ ശ്രീമതി ഷീജ എന്നവർ ഭാരതീയ ഹിന്ദു ശുദ്ധി സഭയുടെ 17-12-2011-ലെ 5386/2011-ാം നമ്പർ ശുദ്ധി സർട്ടിഫിക്കറ്റ് സഹിതം അപേക്ഷ നൽകുകയും ജില്ലാ കളക്ടറുടെ സൂചന 3 പ്രകാരമുള്ള നിർദ്ദേശത്തിന്റെ അടിസ്ഥാനത്തിൽ 2-2-2012-ാം തീയതി 26/12-ാം നമ്പർ പ്രകാരം ശ്രീമതി ഷീജ W/O ബാബു, പുത്തൻപുരയ്ക്കൽ എന്നവർക്ക് ഹിന്ദു ഈശ്വര ജാതി സർട്ടിഫിക്കറ്റും നോൺ ക്രിമിലെയർ സർട്ടിഫിക്കറ്റും അനുവദിച്ചിട്ടുള്ളതുമാണ്. മേൽ സർട്ടിഫിക്കറ്റുകളുടെ അടിസ്ഥാനത്തിൽ അപേക്ഷക കണ്ണൂർ മൃഗ സംരക്ഷണ വകുപ്പിൽ ജോലിയിൽ പ്രവേശിക്കുകയുണ്ടായി.

മേൽ വിഷയം സംബന്ധിച്ച് കോഴിക്കോട് കിർത്താഡ്സ് ഡയറക്ടർ ഓഫീസിലെ വിജിലൻസ് ഓഫീസറുടെ 18-6-2012-ലെ ഡി1-2650/11-ാം നമ്പർ കത്തുപ്രകാരം ശ്രീമതി ഷീജ, എം. വി. ഹിന്ദു ഈശ്വര സമുദായത്തിൽനിന്നും ക്രസ്തുമതം സ്വീകരിക്കുകയും അന്നമ്മ എന്ന പേർ സ്വീകരിച്ച് 2002-ൽ ബാബു എന്നയാളെ വിവാഹം ചെയ്തതായും തുടർന്ന് 2011-ൽ ശുദ്ധികർമ്മം ചെയ്ത് ഹിന്ദു മതത്തിലേക്ക് പുനഃപരിവർത്തനം ചെയ്തതായും കണ്ടെത്തുകയും ഹിന്ദു ഈശ്വര സമുദായത്തിൽനിന്നും ക്രസ്തുമതം സ്വീകരിക്കുകയാണെങ്കിൽ ഈശ്വര എന്ന നിലയ്ക്ക് ലഭിച്ചു കൊണ്ടിരിക്കുന്ന മറ്റു പിന്നോക്ക സമുദായ സർട്ടിഫിക്കറ്റിനുള്ള അർഹത നഷ്ടമാകുമെന്നും കൂടാതെ ക്രസ്തുമതം സ്വീകരിക്കുന്നതോടു കൂടി ഹൈന്ദവ ജാതി വ്യവസ്ഥയിലുള്ള ജാതീയമായ സ്വത്വം നഷ്ടമാകുമെന്നതിനാൽ പിന്നീട് അതിന്റെ അടിസ്ഥാനത്തിലുള്ള ഭരണഘടനാപരമായ അവകാശങ്ങൾക്ക് അർഹത ഉണ്ടാകില്ല എന്നും ഈശ്വര സമുദായത്തിൽനിന്നും ക്രസ്തുമതം സ്വീകരിച്ചവരെ സംസ്ഥാനത്തിലെ മറ്റു പിന്നോക്ക വിഭാഗങ്ങളുടെ ലിസ്റ്റിൽ ഉൾപ്പെടുത്തിയിട്ടില്ല എന്നതിനാലും ശ്രീമതി ഷീജയ്ക്ക് ഹിന്ദു ഈശ്വര (OBC) സമുദായ സർട്ടിഫിക്കറ്റിന് അർഹതയില്ലായെന്ന് അറിയിച്ചിട്ടുള്ളതുമാണ്.

ഇക്കാര്യം സംബന്ധിച്ച് സൂചന 5 പ്രകാരം ശ്രീമതി ഷീജ എന്നവർക്ക് അനുവദിച്ച ജാതി, നോൺ ക്രിമിലെയർ സർട്ടിഫിക്കറ്റുകൾ റദ്ദുചെയ്യേണ്ടതാണെന്നും വിവരം പബ്ലിക് സർവ്വീസ് കമ്മീഷൻ കണ്ണൂർ ജില്ലാ ഓഫീസ്, മൃഗ സംരക്ഷണ വകുപ്പ് ഓഫീസ്, കണ്ണൂർ എന്നിവിടങ്ങളിൽ അറിയിക്കേണ്ടതുമാണെന്ന് ബഹുമാനപ്പെട്ട ജില്ലാകളക്ടറിൽ നിന്നും നിർദ്ദേശം ലഭിച്ചിട്ടുള്ളതുമാണ്.

മേൽ സാഹചര്യത്തിൽ ശ്രീമതി ഷീജ W/O ബാബു, പുത്തൻപുരയ്ക്കൽ, ചെതലയം, കിടങ്ങനാട് വില്ലേജ് എന്നവർക്ക് കിടങ്ങനാട് വില്ലേജാഫീസർ 25-10-2010-ന് അനുവദിച്ച 35/10, 2-2-2012-ന് അനുവദിച്ച 26/12 നമ്പർ ഹിന്ദു ഈശ്വര സമുദായ നോൺ ക്രിമിലെയർ സർട്ടിഫിക്കറ്റുകളും റദ്ദുചെയ്തുകൊണ്ട് ഇതിനാൽ ഉത്തരവാകുന്നു. ടിയാൾക്ക് മേൽ സർട്ടിഫിക്കറ്റുകൾ പ്രകാരം ഭരണഘടനാപരമായ യാതൊരുവിധ സംവരണാനുകൂല്യത്തിനും അർഹതയില്ലാത്തതുമാണ്.

താലൂക്കാഫീസ്,
സുൽത്താൻ ബത്തേരി.

(ഒപ്പ്)
തഹശീൽദാർ.